



अधिकतम 30.0 डिग्री

न्यूनतम 25.0 डिग्री

बिलासपुर, बुधवार, 9 जुलाई 2025

सरकारी जमीन पर निजी कब्जे की चाल, ग्रामीणों का फूट रहा गुस्सा



[खरसिया। सारंगढ़। घरघोड़ा। धरमजयगढ़। पुसौर। बरमकेला। लैलुंगा। तमनार]

सामान्य सभा : 4 एजेंडों में एक ही जैसे प्रस्ताव रहने से भड़के कांग्रेसी, पूर्व सभापति ने प्रक्रिया को बताया गलत

प्रश्नकाल में टैक्स के मुद्दे को लेकर विपक्ष ने शहर सरकार को कटघरे में कर दिया खड़ा..!

खबर संक्षेप



महिला समूह ने कोतमरा में किया पौधरोपण

कटेली। जनपद पंचायत सारंगढ़ अंतर्गत ग्राम पंचायत कोतमरा के गोठान रोड किनारे गांव की भूमि में वृहद वृक्षारोपण कार्यक्रम किया गया। सभी ने बड़े उत्साह के साथ वृक्षारोपण का कार्य किया। पौधरोपण को भारत सरकार ने एक पेड़ मां के नाम शीर्षक दिया है। मां तब तक बच्चे का देखरेख करती है जब तक वह बड़े ना हो जाए, इसीलिए एक पेड़ मां के नाम का वृक्षारोपण का शीर्षक दिया गया है। इस अवसर पर ग्राम पंचायत कोतमरा में वृहद वृक्षारोपण किया गया सड़क के किनारे लगभग 120 पौधे फलदार एवं वनस्पति किस्म के पौधे लगाए गए। इस अवसर पर ग्राम पंचायत सरपंच शीतल वारे, रोजगार सहायक सुशीला सिद्धा, चांदनी महिला समूह के अध्यक्ष अमरिका जायसवाल ने एक पेड़ मां के नाम का वृक्षारोपण में शामिल रहे।

सूर्या विहार में लगाए गए सीसीटीवी कैमरे

रायगढ़। जिले में अपराध नियंत्रण और जनसुरक्षा के लिए रायगढ़ पुलिस द्वारा चलाए जा रहे सीसीटीवी जागरूकता अभियान को लगातार जनसमर्थन मिल रहा है। इसी क्रम में पहाड़ दरिंद रोड स्थित सूर्या विहार कॉलोनी के पास अग्रवाल जनरल स्टोर के संचालक अनिल कुमार अग्रवाल द्वारा अपनी दुकान के बाहर तीन सीसीटीवी कैमरे लगाए गए, जिनका फोकस मुख्य सड़क की ओर अलग-अलग दिशाओं में रखा गया है। श्री अग्रवाल ने बताया कि सुरक्षा की दृष्टि से यह कैमरे लगाए गए हैं। जिससे दुकान के आसपास के साथ-साथ सड़क पर भी निगरानी रखी जा सके। उन्होंने रायगढ़ पुलिस द्वारा चलाए जा रहे इस अभियान को सराहनीय पहल बताया है। अन्य व्यापारियों एवं नागरिकों से अपील की कि वे भी अपने प्रतिष्ठानों में सीसीटीवी लगावाएं तथा उन्में से एक-दो कैमरों का रख सड़क की ओर अवश्य रखें, ताकि क्षेत्र की सुरक्षा को और बेहतर बनाया जा सके।

10 गाड़ियों के साथ

2 आरोपी गिरफ्तार
चांपा। अंतर जिला बाइक चोर गरोह का पुलिस की संयुक्त टीम ने पर्दाफाश किया है। मामल में 10 बाइक को बरामद किया गया है। जिसकी कीमत 8 लाख रुपए बताई जा रही है। मामला चांपा थाना का है। इस संबंध में चांपा पुलिस से मिली जानकारी के अनुसार चांपा पुलिस और रेलवे पुलिस की संयुक्त कार्रवाई में रेलवे स्टेशन से बाइक चोरी करने वाले शाहिर गिरोह का भंडाफोड़ किया गया है। पुलिस ने दो आरोपियों को गिरफ्तार कर उनके कब्जे से करीब 10 चोरी की बाइक बरामद की हैं, जिनकी कीमत 8 लाख रुपए बताई जा रही है। मामला चांपा थाना का है। इस संबंध में मिली जानकारी के अनुसार सक्ती जिले के जैजपुर क्षेत्र के पंडाहरदे निवासी राधेश्याम धिरहे ने 6 जुलाई थाना आकर रिपोर्ट दर्ज कराया कि एक दिन पूर्व 5 जुलाई को वह रेलवे स्टेशन चांपा अपने निजी काम से गया था और अपनी मोटरसाइकिल को स्टेशन के बाहर खड़ी किया था थोड़ी देर बाद आकर देखा तो उसकी मोटर साइकिल वहां पर नहीं थी, जिसे किसी अज्ञात चोर के द्वारा चोरी कर लिया गया कि सूचना थाना चांपा में दी गई। जिस पर तत्काल थाना चांपा में चोरी का अपराध पंजीबद्ध कर विवेचना में लिया गया। अपराध की गंभीरता को देखते हुए इसकी सूचना जिले के पुलिस अधीक्षक विजय कुमार पाण्डेय, अतिरिक्त पुलिस अधीक्षक उमेश कश्यप, चांपा एसडीओपी यदुमणि सिद्धा को दी गई। जिस पर अधिकारियों द्वारा तत्काल घटना स्थल जाकर पता तलाश करने एवं अज्ञात आरोपियों की गिरफ्तारी करने के निर्देश दिए गए।



जोन 5 के अनुसार से क्यों नहीं लिया जा रहा टैक्स

नेताप्रतिपक्ष सलीम निवारिया ने कहा कि वर्ष 2013 में जब भाजपा की सरकार थी तब नगर निगम क्षेत्र में विभिन्न कंपनियां स्थापित हो चुकी थीं। तब से लेकर अब तक कंपनी का करोड़ों रुपए टैक्स बकाया है। इसके बाद भी कंपनी प्रबंधन से जोन 5 के अनुसार टैक्स क्यों नहीं लिया जा रहा है। उन्होंने समापति डीग्री लाल साहू पर आरोप लगाया कि आप कंपनी के साथ मिले हुए हो। इतना ही नहीं उन्होंने भाजपा पार्षद आशोक ताम्रकार पर भी उंगली उठाते हुए कहा कि जोन के 5 के जो निर्माणकर्ता हैं, लेकिन शांत बैठे हैं। जिससे यह शहर सरकार और कंपनी प्रबंधन की मिलीभगत को दर्शाता है। इस पर समापति ने उनसे कहा कि प्रश्नकाल में 40 प्रश्न आए हैं आप अकेले पूरा समय लोगों को कैसे होगा। इस पर सलीम निवारिया अपना उत्तर मांगते रहे, जिस पर कमिश्नर ने उन्हें जवाब भी दिया। इस पर नेताप्रतिपक्ष ने उनके उत्तर पर असंतुष्टी जाहिर की तो समापति ने कहा कि आपके सवाल का संशोधित उत्तर अगले सम्मेलन में दिया जाएगा। इसके बाद मामलों को शांत करा दिया गया।

सिटी डेवलपमेंट प्लान को लेकर बहस

शहर सरकार द्वारा प्रस्तुत एजेंडों में एक एजेंडा सिटी डेवलपमेंट प्लान का था, जिसे लेकर कांग्रेस के वरिष्ठ पार्षद जयंत ठेंववार ने शहर सरकार और आयुक्त को धरना शुरू कर दिया। उनका कहना था कि इस योजना में विकास कार्यों के लिए किस-किस मद से राशि स्वीकृत होगी। इस पर आयुक्त बृजेश सिंह क्षत्रिय ने जवाब देते हुए कहा कि राज्य शासन ने अर्बन डिपार्टमेंट के लिए नई योजना लांच की है। सिटी डेवलपमेंट प्लान एक रूपरेखा है, जिसमें हर तरह के काम किए जा सकते हैं। शासन का निर्देश है कि आप आगामी वर्षों में अपने शहर को किस नजरों से देखते हैं। शहर में विकास का दशा और दिशा क्या होगी चाहिए। इसी को देखते हुए प्रस्ताव तैयार किया गया है, जिसे शासन को भेजा जाएगा। अब यह शासन के ऊपर है कि वो कैसे इन प्रस्तावों को अयुक्त करेगा और किस मद से फंड देगा। ये प्रोजेक्ट हैं, अगर आप चाहें तो इसमें अपने सुझाव दे सकते हैं।

वरिष्ठ होकर आप गुरुजी की तरह निकाल रहे गलती : आशीष

कांग्रेसी पार्षद जयंत ठेंववार द्वारा प्रस्ताव पढ़ने के दौरान उसकी प्रक्रिया, प्रस्ताव पेश करने के तरीके को लेकर बार-बार आपत्त जताई जा रही थी, जिस पर भाजपा के पार्षद आशीष ताम्रकार ने उनके जवाब में कहा कि मैं महापौर व एमआईसी सदस्यों को ध्यान देता हूँ। मैंने अपने इतने साल के राजनीतिक कैरियर में इतनी बड़ी इच्छाशक्ति और कार्ययोजना नहीं देखी है, सदन के लोग ताली बजाकर इस योजना का स्वागत करें। उन्होंने आगे कहा कि जयंत ठेंववार मेरे सौमित्र हैं, उनसे मैं बहुत कुछ सीखता हूँ, वो बहुत अनुभवी व जानकार हैं। नगर निगम के विकास कार्यों में इनका बहुत बड़ा योगदान है। आशीष ने आगे कहा कि आपका पश्न बार-बार रीपेट हो रहा है। समापति ने चर्चा का समय दिया है तो आप समय की बर्बादी कर रहे हैं। आप जनता का मत कर रहे हैं यह सब एक प्रस्ताव है, इसमें निर्णय सदन को करना है। आप एक गुरुजी की तरह मात्र आदि में बलती निकाल रहे हैं मैं ये चाहता हूँ, आपके पास शहर विकास की दृष्टि से कोई सुझाव हो तो इसे उसमें जुड़वा सकते हैं। प्रस्ताव तैयार करना, बजट में शामिल करना यह अलग विषय होता है, कुछ भी योजना से पैसा आए वो मान्य रखता है।

सभी प्रस्ताव स्वीकृत होने की बात पर भड़के जयंत

नगर निगम के प्रस्तावों को इंग्लिश में पढ़ा जाने लगा। इसके बाद समापति ने यह कह दिया कि ये सभी प्रस्ताव स्वीकृत किए गए हैं, जिससे पूर्व समापति जयंत ठेंववार भड़क गए और उन्होंने आपत्त जताते हुए कहा कि जब सब स्वीकृत हो गया है तब सामान्य सभा बुलाने की जरूरत क्या है। उन्होंने प्रक्रिया का मुद्दा उठाते हुए कहा कि प्रस्ताव अंग्रेजी में पढ़ा गया है इसे कितने लोगों ने समझा? उन्होंने यह भी कहा कि जब सब प्रस्ताव स्वीकृत हो चुके हैं तो हम लोग हस्ताक्षर करके चले जाते हैं। स्वीकृति के बाद बैठक बुलाना का क्या औचित्य है, यह पूरे सदन का अपमान है। पार्षद जयंत का कहना था कि वो विकास कार्यों पर नहीं बल्कि प्रक्रिया पर सवाल उठा रहे हैं।

खाद संकट से जूझ रहे किसानों ने चक्कजाम किया, समर्थन में सड़क पर उतरे पटेल

हरिभूमि न्यूज >> रायगढ़

बारिश का मौसम है, धान की रोपाई का समय निकल रहा है। लेकिन खेतों में खाद नहीं। ऐसे में मंगलवार को खरसिया धनागौर और आसपास के किसानों का सत्र आखिरकार टूट गया। मंगलवार को सैकड़ों किसानों ने खेत छोड़कर सड़क पर उतरकर विरोध का बिगुल फूंक दिया। मुख्य मार्ग पर चक्काजाम कर किसानों ने सरकार के खिलाफ जमकर नारेबाजी की और खाद की तत्काल आपूर्ति की मांग की। इस मौके पर खरसिया विधायक उमेश पटेल भी मौजूद रहे। जहां उन्होंने सरकार पर दोषारोपण करते हुए कहा कि सरकार की गलत नीति से किसान बर्बाद होने के कगार पर हैं।

प्रदर्शन करने वाले किसानों का आरोप था कि शासन द्वारा उनके क्षेत्र के लिए मात्र 500 बोरी खाद भेजा गया है, जबकि हजारों बोरियों की जरूरत है। प्रदर्शनकारी किसानों ने कहा कि उन्हें अभी तक जरूरत का सिर्फ 20 प्रतिशत खाद ही मिल पाया है। ऐसे में रोपाई अधूरी रह गई है और पूरा कृषि चक्र बुरी तरह से प्रभावित हो रहा है। किसानों ने कहा कि धान की फसल की नींव खाद है, और जब खाद ही नहीं मिलेगा तो किसान क्या रोपेगा, क्या काटेगा यही सवाल किसानों की आंखों में नाराजगी बनकर झलक रहा था।



जानबूझकर खाद नहीं दे रही भाजपा सरकार

किसानों ने भाजपा सरकार पर गंभीर आरोप लगाते हुए कहा कि सरकार रणनीति के तहत खाद की कमी पैदा कर रही है ताकि बाद में समर्थन मूल्य पर कम धान खरीदी जाए और किसानों को कम पैसा देना पड़े। अगर खेतों में खाद नहीं डलेगी, तो फसल कमजोर होगी और पैदावार घटेगी। फिर सरकार को धान कम खरीदना पड़ेगा। किसानों ने इसे सरकार की एक सुनियोजित साजिश बताया है।

विधायक उमेश आंदोलन में शामिल, सरकार को घेरा

किसानों के आक्रोश की जानकारी मिलते ही खरसिया विधायक उमेश पटेल स्वयं मौके पर पहुंचे। उन्होंने चक्काजाम में बैठकर किसानों का समर्थन किया और भाजपा सरकार पर जमकर हमला बोला। इस दौरान उन्होंने कहा कि प्रदेश सरकार की नीतियां पूरी तरह विफल हो चुकी हैं। यह सरकार किसान विरोधी है। खाद जैसी बुनियादी जरूरत के लिए आज किसानों को सड़क पर उतरना पड़ रहा है। यह दुर्भाग्यपूर्ण है। उन्होंने घेतानवों देते हुए कहा कि यदि जल्द ही खाद संकट का समाधान नहीं किया गया तो यह आंदोलन और उग्र रूप लेगा और पूरे प्रदेश में फैलेगा।

जानकारी पाकर हरकत में आया प्रशासन, तहसीलदार मौके पर पहुंचे

किसानों के आंदोलन को देखते हुए प्रशासन भी हरकत में आया और तहसीलदार को मौके पर भेजा गया। अधिकारियों ने किसानों से चर्चा कर उन्हें शांत करने की कोशिश की, लेकिन किसान अपनी मांगों पर अडिग रहे। किसानों ने साफ कहा कि जब तक उन्हें खाद की पूरी आपूर्ति का लिखित आश्वासन नहीं दिया जाएगा, वे चक्काजाम नहीं हटाएंगे। कुछ किसानों ने बताया कि वे पिछले 10 दिनों से खाद गोदामों के चक्कर लगा रहे हैं, लेकिन उन्हें खाली हाथ लौटना पड़ रहा है। दूसरी तरफ खेतों में बोआई के बाद रोपाई का काम जैरों पर चालू हो गया है।



520 करोड़ के स्वीकृत प्रस्ताव में ये होंगे काम

मुख्यमंत्री नगर उद्योग योजना के तहत 520 करोड़ 24 लाख के स्वीकृत प्रस्ताव में केनाल लिंक रोड, मरीन ड्राइव का विस्तार, मुगमिंत विद्युतीकरण, अंतरराज्यीय बस टर्मिनल, थोक बाजार, उपचारित संचार अपशिष्ट, फोरलेनर सड़क निर्माण, टाउन हाल म्युनिसिपाल बिल्डिंग का संरक्षण, केलो लॉट का विकास, ट्रेफिक मैनेजमेंट सिस्टम प्रोजेक्ट, पधारी के पास स्थित इको पार्क का जीर्णोद्धार, मल्टीलेवल पार्किंग सहित 25 काम शामिल हैं।



इन सवालों से असंतुष्ट हुए पार्षद

अनुपमा शाखा यादव, पार्षद वार्ड क्रमांक 14

सवाल : इतवार बाजार में प्रस्तावित ऑक्सीजन निर्माण के पूर्व क्या निगम ने सब्जी विक्रेताओं, जोकि रविवार को दुकान लगाते हैं उनका सर्वे कराया है तो सर्वे की सूची, ऑक्सीजन बनने के बाद उक्त सब्जी विक्रेताओं को वहां स्थान दिया जाएगा या नहीं इसकी जानकारी दे?

जवाब : नगर निगम के राजस्व अधिकारी ने जवाब देते हुए कहा कि पूर्व में रविवार बाजार के सब्जी विक्रेताओं का सर्वे नहीं कराया गया है। नगर निगम द्वारा कार्य नहीं कराए जाने के कारण सब्जी विक्रेताओं के स्थान के संबंध में जानकारी उपलब्ध नहीं है।

सवाल : महाराणा प्रताप चौक से कोतररोड, सतीगुड़ी चौक व हंडी चौक तक बीटी सड़क निर्माण में लगे सोलर एलईडी पेंचरमेंट मार्कर व ट्यूबलेस लाइट कितनी संख्या में लगी है। प्रति नग लाइट का दर कितना है व ठेकेदार को कितना भुगतान किया गया है।

जवाब : इसके जवाब में ईई ने कहा कि महाराणा प्रताप चौक से हंडी चौक तो 2100 लाइट लगे हैं। इसकी कीमत प्रति नग 3500 रूपए है। वहीं ठेकेदार को 73 लाख 50 हजार रूपए भुगतान किया गया है।

सवाल : संबंधित ठेकेदार द्वारा लाइट की गारंटी कितने वर्ष की दी गई है।

जवाब : ठेकेदार द्वारा लाइट की गारंटी तीन साल की दी गई है।

सवाल : उक्त ठेकेदार द्वारा खरीदी की गई लाइट की बिल की प्रतिलिपि उपलब्ध कराएं।

जवाब : निरंक

सवाल : उक्त लाइट अधिकांश स्थान में बंद पड़े हैं व उखड़ गए हैं। उस स्थिति में निगम द्वारा क्या कार्रवाई की गई है।

जवाब : लाइटों के संभारण का कार्य ठेकेदार द्वारा 3 सालों तक किया जाएगा, बंद लाइटों को बदला जाएगा, कार्रवाई निरंतर की जाएगी।

प्रदीप चंद्र टोप्पो, पार्षद वार्ड क्रमांक 3

सवाल : नगर निगम क्षेत्र अंतर्गत केलो नदी किनारे पूर्व में तीन मरीन ड्राइव तथा किन योजनाओं की दुकानें नगर निगम द्वारा बनाई गई हैं। उक्त भूमि किस मद की है तथा किन-किन विभागों से अनुमति ली गई है। अनुमति की स्वीकृति व समस्त दस्तावेज लिखित में उपलब्ध कराएं।

जवाब : राजस्व अधिकारी ने अपने जवाब में कहा केलो नदी किनारे पूर्व में तीन मरीन ड्राइव व दुकानें नगर निगम द्वारा बनाई गई हैं। उक्त दुकानें मुख्यमंत्री स्वावलंबन योजना की है। उक्त भूमि शासकीय नजूल भूमि है, दुकान निर्माण संबंधी अनुमति किसी भी विभाग से नहीं ली गई है।

वासुदेव बस ने कार और फल टैले को मारी टक्कर, बाल-बाल बची लोगों की जान

हरिभूमि न्यूज >> रायगढ़

शहर के केवड़ाबाड़ी बस स्टैंड में मंगलवार सुबह उस समय हड़कंप मच गया, जब सवारी लेकर जशपुर जा रही प्रियदर्शी वासुदेव बस ने एक कार और फल टैला को जोरदार टक्कर मार दी। हालांकि इस घटना में कोई जनहानि नहीं हुई, लेकिन मौके पर मौजूद लोगों ने जमकर हंगामा मचाया।



दरअसल रायगढ़ से जशपुर चलने वाली प्रियदर्शी वासुदेव बस रोज की तरह मंगलवार की सुबह 11 बजे केवड़ाबाड़ी बस स्टैंड से मुसाफिरों को लेकर जशपुर के लिए

निकल रही थी। इस दौरान मोड़ में वासुदेव बस के चालक अपना नियंत्रण खो दिया और बेकाबू बस वहां इलेक्ट्रॉनिक कारोबारी के दुकान के सामने खड़ी कार को टक्कर मारते हुए सड़क किनारे फल टैला से जा टकराई। अति व्यस्त मार्ग में बेलगाम बस की टोकर से कार तो क्षतिग्रस्त हुई ही, लेकिन धरमवीर साहू का फल टैला क्षतिग्रस्त होने से सारे फल बिखर गए।

अग्रसेन प्रा. आई.टी.आई

ITI RAIGARH

Affiliated By : N.C.V.T & D.G.E.T.
New Delhi (Govt. of India)

भारतीय सेना में कार्यरत/ भूतपूर्व सैनिकों के परिवार एवं दिव्यांग छात्र-छात्राओं के लिए संपूर्ण फीस में 25 % की छूट

REGISTRATION OPEN

- ELECTRICIAN
- FITTER

2 Year (10th Pass)

उड़ीसा रोड, काशीराम चौक के पास,
गढ़उमरिया, रायगढ़ (छ.ग.)

89595-93923 • 89595-4444

खबर संक्षेप

एक पेड़ मां के नाम के पर पौधरोपण



जशपुरनगर। एक पेड़ मां के नाम शासकीय उच्चतर माध्यमिक विद्यालय आस्ता, शासकीय हाई स्कूल बहेराना में विकासखंड स्तरीय पौधा रोपण कार्यक्रम संपन्न हुआ। इस कार्यक्रम में जनपद उपाध्यक्ष हैप्पी कमल कुजूर, सहायक विकासखंड शिक्षा अधिकारी मनोरा जगतपाल राम, शासकीय उच्चतर माध्यमिक विद्यालय आस्ता के प्राचार्य सुश्री अलमा कुजूर, शासकीय हाई स्कूल बहेराना के प्राचार्य शशि कपूर टोपे, भारत स्काउट गाइड प्रभारी सुश्री प्रियांशी कुजूर, संकुल समन्वयक आस्ता बौरबल राम, विद्यालय के समस्त स्टाफ, विद्यालय के सभी स्काउट्स, गाइड्स विद्यार्थी सम्मिलित हुए इस अवसर पर जनपद उपाध्यक्ष

महोदय के द्वारा पेड़ों की महत्व देश के हित में कार्य करने हेतु बच्चों को प्रेरित किये एवं पेड़ों की महत्व को जन-जन तक पहुंचाने का आह्वान किये साथ ही बच्चों को भविष्य की शुभकामनाएं दिए अंत में सहायक विकासखंड शिक्षा अधिकारी द्वारा पौधों की सुरक्षा पर बच्चों को विशेष ध्यान देने की बात कही गई।

दिव्यांग नारायण को मिली ट्राईसायकल



जशपुरनगर। मुख्यमंत्री कैप कार्यालय में मंगलवार को दिव्यांग नारायण सिंह को ट्राईसायकल प्रदान किया गया। ट्राईसायकल पाकर उन्होंने अपनी खुशी जाहिर करते हुए कहा कि उन्हें एक नया साधन मिला गया है। गरीब परिवार से ताल्लुक रखने वाले बासबहार निवासी नारायण सिंह अपने पैरों से चलने-फिरने में असमर्थ थे। इससे उन्हें समान्य दिनचर्या में भी काफी कठिनाईयों को सामना करना पड़ता था। उन्होंने अपनी परिश्रानियों का जिज्ञा करते हुए सीएम कैम्प कार्यालय में आवेदन दिया। मुख्यमंत्री कैम्प कार्यालय में नारायण सिंह को ट्राईसाइकिल प्रदान किया गया। ट्राईसाइकिल पाकर उन्होंने मुख्यमंत्री विष्णुदेव साय और सीएम कैम्प कार्यालय का आभार व्यक्त किया है।

जिला पंचायत सदस्यों का 3 दिवसीय प्रशिक्षण 14 से

जशपुरनगर। निर्वाचित हुए जिला पंचायत के सदस्यों का 3 दिवसीय प्रशिक्षण कार्यक्रम राष्ट्रीय ग्राम संचालन अभियान के अंतर्गत 14 जुलाई से 16 जुलाई तक सुबह 10 बजे से आवासीय आधारभूत प्रशिक्षण का आयोजन जिला पंचायत सभागार में किया जाना है। जिसमें जिला पंचायत अध्यक्ष, उपाध्यक्ष एवं जिला पंचायत सदस्यों को आमंत्रित किया गया है। आशीष तिवारी संघागत सदस्य नवनिर्वाचित सदस्यों को प्रशिक्षण देंगे।

नवगुरुकुल के लिए 245 युवतियों ने दिया प्रवेश परीक्षा

जशपुरनगर। कलेक्टर रोहित व्यास के मार्गदर्शन में संचालित नव गुरुकुल जशपुर के द्वारा बगीचा विकासखंड में प्रवेश परीक्षा आयोजित कराया गया, जिसमें 12वीं पास 245 युवतियां सम्मिलित रहीं। बगीचा बोर्ड ऑफ सुदर्शन पटेल ने बताया कि परीक्षा के प्रारंभ में सभी अभ्यर्थियों का पंजीयन कराया गया, पंजीयन के बाद सभी अभ्यर्थियों की परीक्षा आयोजित की गई। लाइवलीहुड कॉलेज जशपुर के परिसर में संचालित नव गुरुकुल संस्था की 05 सदस्यों की टीम यह परीक्षा लेने आई हुई थी। उक्त संस्था में 18 माह के दो कोर्स संचालित हो रहे हैं। जिसमें पहले कोर्स प्रोग्राम कोडिंग एवं दूसरे कोर्स बिजनेस मैनेजमेंट का संचालन किया जा रहा है। ये दोनों कोर्स 18 महीने के हैं जिसमें छात्राओं को नि:शुल्क छात्रावास, भोजन एवं पूरे समय संचालित के लिए लैपटॉप की व्यवस्था संस्था द्वारा की जाती है। उस संस्था में प्रवेश के लिए चार चरण में परीक्षा आयोजित की जाती है। पहले चरण में कराकर प्रवेश दिया जाता है।

निर्माण कार्यों में देरी करने वालों पर करें सख्त कार्रवाई: कलेक्टर

हरिभूमि न्यूज ►► जशपुरनगर

जिले में संचालित पंचायत विभाग के कार्यों की समीक्षा हेतु मंगलवार को कलेक्टर रोहित व्यास की

अध्यक्षता में पंचायत विभाग के अधिकारियों की समीक्षा बैठक का यं लय सभाकक्ष में बैठक का

आयोजन हुआ।

बैठक में कलेक्टर ने विभिन्न ग्रामों में विकास कार्यों को पूरा करने में हो रही देरी पर सजान लेते हुए ऐसे कार्य जिनमें ठेकेदारों को कार्य स्वीकृति के उपरांत भी कार्य नहीं किया जा रहा है उनपर सख्त कार्रवाई करते हुए उनके स्वीकृति निरस्त कर अन्य ठेकेदार को प्रदान करके कार्य पूर्ण कराने के निर्देश दिए गए। उन्होंने निर्माण कार्यों में गुणवत्ता पर सभी जनपद पंचायतों के सीईओ को विशेष ध्यान देने को कहा। कलेक्टर ने तहसील जशपुर



अधिकारियों की बैठक लेते कलेक्टर।

के अंतर्गत ग्राम पंचायत गम्हरिया को मॉडल ग्राम के तहत विकसित करने के लिए बनाई गई कार्ययोजना पर विस्तृत चर्चा की। इसके तहत गांव में सिमेंटेशन शोड, डोर टू डोर कचरा कलेक्शन, यूजर चार्ज कलेक्शन, कचरा कलेक्शन हेतु ई-रिक्शा, प्लास्टिक बैंक, दीवार लेखन, फाल्ट स्लज ट्रीटमेंट प्लांट, ग्रे वाटर प्रबंधन, वेस्ट पार्क निर्माण, पौधारोपण, स्वच्छता कार्यों

आदि के प्रबंधन, संचालन एवं निर्माण योजना पर चर्चा की गई। इसमें कलेक्टर ने यहां स्थित ढाबों के आस पास सड़क किनारे प्लास्टिक कचरों से होने वाली गंदगी के प्रबंधन हेतु ढाबों को हटायत देने तथा उसके पश्चात भी गंदगी किये जाने पर जुर्माना लगाने के निर्देश दिए। कलेक्टर ने स्वच्छता कार्यों के संलग्न स्वच्छाग्रहियों के लिए श्रम कार्ड निर्माण, आयुष्मान

कार्ड निर्माण सहित अन्य शासकीय योजनाओं का लाभ दिलाने के निर्देश दिए। कलेक्टर ने ग्रामों में लोगों को स्वच्छता के लिए प्रेरित करने के लिए सामूहिक श्रमदान का नियमित आयोजन हेतु कलेक्टर निर्माण कर श्रमदान करवाने के निर्देश दिए। इस अवसर पर कलेक्टर ने राष्ट्रीय ग्रामीण आजीविका मिशन के अंतर्गत स्वसहायता समूहों को ऋण वितरण को तीव्र करने के लिए हर चार माह में बैंक मेला एवं ऋण मेला आयोजित कर समूहों को लाभान्वित करने को कहा। जिसके साथ ही इस माह हर विकासखण्ड में समूहों को ऋण वितरण के लिए आयोजित किये जा रहे ऋण मेले में सभी जनपद सीईओ को सक्रिय रूप से भागीदारिता निभाते हुए ऋण वितरण कराने के निर्देश दिए। इसके तहत 09 जुलाई को फरसाबहार एवं 10 जुलाई को कुनकुरी में मेले का आयोजन किया जाएगा।

कलेक्टर व एसएसपी ने ली सड़क सुरक्षा समिति की बैठक

सड़क सुरक्षा समिति की बैठक का आयोजन मंगलवार को जिला कार्यालय सभाकक्ष में कलेक्टर रोहित व्यास एवं वरिष्ठ पुलिस अधीक्षक शशिमोहन सिंह की अध्यक्षता में किया गया।

इस अवसर पर कलेक्टर ने सड़कों को सुरक्षित बनाने के लिए जिले में यातायात संबंधी व्यापक जागरूकता अभियान चलाने के निर्देश दिए। उन्होंने वाहन चालन में सुरक्षा के मानकों को पालन कराने के लिए परिवहन विभाग को परिवहन जागरूकता शिविर आयोजित करने के साथ अच्छी तरह ड्राइविंग परीक्षा लेने के उपरांत ही ड्राइविंग लाइसेंस जारी करने के निर्देश दिए। उन्होंने बैठक में ओवरलोड ट्रकों, बिना लाइसेंस गाड़ी चलाने वालों, सीट बेल्ट ना लगाने वालों पर कार्रवाई तीव्र करने के निर्देश दिए। इसके अतिरिक्त उन्होंने ट्रैक्टर चालकों को बिना लाइसेंस चालन ना करने देने के निर्देश दिए। उन्होंने ऐसे वाहन जिनमें रिफ्रेक्टिव पैनेल या रेडियम ना लगे हों उन पर कार्रवाई करते हुए जुर्माना लगाते हुए रिफ्रेक्टिव स्टिकर लगाने के निर्देश दिए। बांस, रॉड या ऐसी कोई भी सामग्री जो गाड़ी के बाहर निकली हुई हो उस पर संकेतक लगाकर ही वाहन चलाने को कहा। कलेक्टर ने जिले में सड़क दुर्घटनाओं

को नियंत्रित करने के लिए जिले के सभी दुर्घटना संभाव्य क्षेत्रों की स्थिति पर चर्चा करते हुए दुर्घटनाओं के कारणों का विश्लेषण कर सुधार करने के निर्देश दिए गए। इसके लिए उन्होंने दुर्घटनाजन्य क्षेत्रों में सड़क सुरक्षा हेतु रोड साइड बोर्ड, रम्बल स्ट्रीप, स्टॉपर, क्रेस

बैरियर, लाइटिंग, रेडियम स्ट्रीप, बस स्टॉप लाइन्ड, सोलर ट्रैफिक बिल्लंकर, ब्लैक स्पांट बोर्ड, स्पीड लिमिट बोर्ड आदि लगाने के निर्देश दिए गए। इसके अतिरिक्त नगरीय क्षेत्रों

में ओवरस्पीडिंग के कारण हादसों की संभावना को रोकने के लिए जगह चिह्नकित कर स्पीड ब्रेकर या रम्बल स्ट्रीप स्थापित करने के निर्देश दिए। कलेक्टर ने जिले में लगातार हो रही बारिश के कारण सड़कों के कटाव, रोड ब्लॉक, जलभराव, पॉटहोल आदि की आपात स्थिति होने पर त्वरित कार्रवाई करने के लिए संबंधित विभागों को निर्देश दिए गए। उन्होंने राहवीर योजनांतर्गत स्वयंसेवकों के प्रशिक्षण की भी जानकारी ली। इस अवसर पर एसएसपी अनिल सोनी, एसडीएम ऋतुराज बिसेन, नंदजी पांडे सहित स्वास्थ्य विभाग, आबकारी विभाग, पुलिस विभाग, यातायात विभाग, राजस्व विभाग, परिवहन विभाग के अधिकारी बैठक में उपस्थित रहे।

■ रोड ब्लॉक होने पर करें त्वरित कार्रवाई

सीसीटीवी फुटेज व मुखबिर की सूचना से आरोपी पहुंचा सलाखों के पीछे

मोबाइल लूटकर भागा युवक, गिरफ्तार

हरिभूमि न्यूज ►► जशपुरनगर

जिले के थाना क्षेत्र कुनकुरी अंतर्गत एक युवती से मोबाइल लूटकर भागने वाले आरोपी को पुलिस ने मात्र तीन दिनों में गिरफ्तार कर जेल भेज दिया। आरोपी की पहचान सीसीटीवी फुटेज और मुखबिर की सूचना के आधार पर की गई। पुलिस ने आरोपी को गांव से घरदबाया।

मिली जानकारी के अनुसार घटना 5 जुलाई की शाम लगभग 7.20 बजे की है। 21 वर्षीय पीड़िता, जो कुनकुरी के होलीक्रॉस हॉस्पिटल में नर्सिंग ड्यूटी करती है, ड्यूटी के बाद हॉस्पिटल लौट रही थी। इसी दौरान चर्च गेट के पास एक अज्ञात युवक मोटरसाइकिल पर आया और मोबाइल छीनने की कोशिश की, लेकिन सफल नहीं हुआ। पीड़िता जैसे-तैसे हॉस्पिटल गेट तक पहुंची ही थी कि आरोपी फिर लौटा और मोबाइल छीनकर फरार हो गया। घटना से घबराई पीड़िता ने तत्काल हॉस्पिटल स्टाफ को इसकी जानकारी दी और थाने में रिपोर्ट दर्ज कराई। युवती ने यह भी बताया कि वह आरोपी को देखकर पहचान सकती है।



पुलिस गिरफ्त में लूट का आरोपी।

पुलिस अधीक्षक ने की जनसहयोग की अपील

एसएसपी शशि मोहन सिंह ने कहा कि महिलाओं से संबंधित अपराधों को लेकर पुलिस पूरी तरह संवेदनशील है। ऐसे अपराधियों के खिलाफ त्वरित और कड़ी कार्रवाई की जाएगी।

सीसीटीवी से मिला सुराग

पुलिस ने मामले को गंभीरता से लेते हुए तुरंत कुनकुरी थाने में बीएसएस की धारा 74, 309 (4) व 218 के तहत अपराध दर्ज कर लिया। हॉस्पिटल में लगे सीसीटीवी कैमरों की मदद से आरोपी की तस्वीर निकाली गई और पुलिस मुखबिरों के बीच सर्किलेट की गई। जल्द ही सूचना मिली कि युवक गाम दोटीडांड, दोटाटोली निवासी आशीष विश्वकर्मा 27 वर्ष हैं। वरिष्ठ पुलिस अधीक्षक शशि मोहन सिंह के निर्देशन में थाना प्रभारी निरीक्षक राकेश यादव के नेतृत्व में टीम ने घेराबंदी कर आरोपी को उसके गांव से गिरफ्तार कर लिया।

पीड़िता ने की पहचान

पुलिस ने कार्यालयिक दंडाधिकारी की उपस्थिति में आरोपी की शिनाख्त कराई, जिसमें पीड़िता ने उसे पहचान लिया। पूछताछ में आरोपी ने अपराध स्वीकार कर लिया। उसके विरुद्ध पॉपॉल्ट साक्ष्य पाए जाने पर उसे विधिवत गिरफ्तार कर ब्याथिक रिमांड पर जेल भेज दिया गया। इस कार्रवाई में थाना प्रभारी राकेश यादव, एसएसआई मोजन साहू, ईश्वर वारले, आरक्षक नंदू वारले और जितेंद्र गुप्ता की भूमिका रही।

कांसाबेल की महिलाओं ने स्व-रोजगार की राह अपनाई



हरिभूमि न्यूज ►► जशपुरनगर

राष्ट्रीय ग्रामीण आजीविका मिशन बिहान योजना के तहत जिले की ग्रामीण महिलाएं आत्मनिर्भरता की मिसाल गढ़ रही हैं। कांसाबेल विकासखंड के ग्राम सेम्हर कछार की हरियाली स्वसहायता समूह की 11 महिलाओं ने छिंद कासा से आकर्षक टोकरों और अन्य पारंपरिक हस्तशिल्प उत्पाद तैयार कर अपनी आजीविका को मजबूत किया है। समूह की सदस्य श्रीमती बालमुनि भगत ने बताया कि बिहान योजना से जुड़ने के बाद उन्हें

स्वरोजगार का अवसर मिला। पहले महिलाएं केवल घरेलू कामकाज तक सीमित थीं, लेकिन अब वे सालाना लगभग 60 से 70 हजार रुपये तक की कमाई कर रही हैं। यह कार्य महिलाओं को आर्थिक रूप से सशक्त बनाने के साथ-साथ आत्मविश्वास भी दे रहा है। महिलाओं ने बताया कि बिहान योजना ने उनके जीवन में सकारात्मक बदलाव लाया है। समूह के माध्यम से प्रशिक्षण, सहयोग और विपणन सुविधा मिलने से उनका उत्पाद अब स्थानीय हाट-बाजार और मेलों में लोकप्रिय हो चुका है।

हरिभूमि न्यूज ►► जशपुरनगर

केंद्र एवं राज्य सरकार के द्वारा स्वच्छ भारत अभियान के तहत पर्यावरण और सफाई को अधिक महत्व दिया जा रहा है। परन्तु बादलखोल अभ्यारण्य विभाग नारायणपुर गेम कार्यालय परिसर की सफाई की ओर बिल्कुल भी ध्यान नहीं है। विभागीय अधिकारियों की लापरवाही के कारण इस परिसर की सफाई बराबर रहे इसकी उम्मीद करना यहां असंभव की बात है।

पर्यावरण को सुरक्षित बनाने का प्रयास करने वाले तथा जागरूकता पहुंचाने वाले इस कार्यालय परिसर में ही सफाई का नहीं होना दुर्भाग्यपूर्ण है। इस कार्यालय परिसर के भेन गेट पर ही इतनी गन्दगी है कि प्रवेश करने के पहले लोग सैकड़ों बार सोचने पर मजबूर हो जाते हैं। इस परिसर में पुराना रेंज कार्यालय जो आज खण्डर और गंदगी में समाया हुआ है इस पर भी किसी का ध्यान नहीं है। न तो इसे हटाया जा रहा है और ही मरम्मत किया जा रहा है। सूत्रों की माने तो इस खण्डर नुमा पुराने रेंज कार्यालय की मरम्मत के लिए



विशेष परिस्थितियों में दिखावे की, होती है सफाई

जब यहाँ कोई जनप्रतिनिधि और उच्च अधिकारियों की आवाजाही के समय ही जगह विशेष पर सफाई होती है। अन्यथा गंदगी तो यहां की अमनात जैसी लगती है।

नियमित रखरखाव करना चाहिए

स्थानीय जनताओं का कहना है कि विभाग स्वच्छता और रखरखाव के लिए आदमी की नियुक्ति कर रखे हैं। परन्तु काम नहीं हो रहा है। इस कार्यालय के परिसर में घांस फूस के साथ कचरे के ढेर की कोई कमी नहीं है। कार्यालय परिसर में दिव में कम से कम एक बार तो सफाई होनी चाहिए।

एलिफेंट रिजर्व सरगुजा कार्यालय से राशि भी रेंज कार्यालय को भेजी जा चुकी है परंतु रेंज और सर्फिकल के अधिकारियों की लापरवाही के कारण आज पर्यटन तक मरम्मत नहीं हो सकी है।

बालक आश्रम में सांप के डसने से छात्र की मौत

हरिभूमि न्यूज ►► जशपुरनगर

जिले के बगिया शासकीय बालक आश्रम में एक हृदयविरादक घटना सामने आई है। कक्षा छठवीं में अध्ययनरत एक 11 वर्षीय छात्र की सर्पदंश के कारण मौत हो गई। मृत छात्र की पहचान अमृत साय, निवासी ग्राम झारमुंडा के रूप में हुई है, जो आश्रम में रहकर अध्ययन कर रहा था।



सुरक्षा व्यवस्था पर उठे सवाल

सोते समय सांप ने डसा

मिली जानकारी के अनुसार, अमृत साय रात की तरह सोया करते थे। अपने सहपाठियों के साथ भोजन कर आश्रम के बिस्तर पर सो गया था। तड़के करीब रात 3 बजे वह दर्द और बेचेनी के साथ उठा और बताया कि उसे किसी जहरीले सांप ने डस लिया है। उसने तुरंत आश्रम अधीक्षक को इस बात की सूचना दी।

नहीं बचाई जा सकी छात्र की जान

अधीक्षक ने तत्परता दिखाते हुए अमृत को तत्काल सामुदायिक स्वास्थ्य केंद्र ले जाकर भर्ती कराया। वहां उसे प्राथमिक उपचार दिया गया, लेकिन सुबह करीब 4 बजे उपचार के दौरान उसकी मौत हो गई। चिकित्सकों के अनुसार, सांप का जहर अत्यधिक विषाला था और छात्र की स्थिति बेहद गंभीर हो गई थी।

नशीले पदार्थों की विक्रय करने वालों पर होगी कार्रवाई

जशपुरनगर। जिले में नारकोटिक्स कोऑर्डिनेशन सेंटर (एनकोर्ड) की समीक्षा बैठक का आयोजन मंगलवार को कलेक्टर रोहित व्यास एवं वरिष्ठ पुलिस अधीक्षक शशिमोहन सिंह की अध्यक्षता में किया गया। इस बैठक में कलेक्टर ने जिले में कोटपा एफ्ट के तहत छोटे छोटे बच्चों को नशे के दंश से बचाने के लिए स्कूलों के आस पास बाउंड्री वाल के 100 मीटर के भीतर तम्बाकू उत्पाद बेचने वाले दुकानों को समझाइश देने के बाद भी ना हटाने पर सख्त कार्रवाई करने के निर्देश दिए।

वरिष्ठ पुलिस अधीक्षक ने जिले में विभिन्न स्थानों पर छोटे बच्चों द्वारा विभिन्न नशीले पदार्थों का उपभोग कर उत्पात मचाने के मामलों को संज्ञान में लेते हुए ऐसे नशों का अवैध व्यापार करने वाले लोगों पर संयुक्त दल बनाकर सख्त कार्रवाई करने के निर्देश दिए। कलेक्टर ने एसडीएम एवं एसडीओ को ऐसे द्रव्यों का विपणन एवं उपयोग करने वाले व्यवसायियों के साथ बैठक लेकर अवैध रूप से विक्रय ना करने के निर्देश देने को कहा। कलेक्टर ने सभी मॉडिकल स्टोर में सीसीटीवी की क्रियाशील रूप में स्थापना

सुनिश्चित करने के लिए सभी एसडीएमों को मेडिकल स्टोरों का औचक निरीक्षण करने के निर्देश दिए।

इस दौरान रिपोर्ट में बताया गया 22 मेडिकल स्टोरों की जांच औषधि प्रशासन विभाग द्वारा की गई थी, जिसमें 02 मेडिकल स्टोरों में नियमों के उल्लंघन पर उनको कारण बताओ नोटिस जारी किया गया है। कलेक्टर ने नियमानुसार संचालन ना करने वाले दुकानों का लाइसेंस निरस्त कर दुकानों को सील करने की कार्रवाई करने के निर्देश दिए। उन्होंने नशामुक्ति केंद्र में काउंसलिंग एवं रिहैबिलिटेशन कार्य की जानकारी लेते हुए लोगों को नशे की लत से मुक्त कराने के लिए स्वास्थ्य विभाग के चिकित्सकों से भी परामर्श करने को कहा। उन्होंने आबकारी विभाग के अधिकारियों को सड़क किनारे ढाबों में मादक द्रव्यों के विक्रय पर रोक लगाने के लिए आक्रामक कार्रवाई करने को कहा। इस अवसर पर एसएसपी अनिल सोनी, एसडीएम ऋतुराज बिसेन, नंदजी पांडे सहित स्वास्थ्य विभाग, आबकारी विभाग, पुलिस विभाग, यातायात विभाग, राजस्व विभाग, परिवहन विभाग के अधिकारी बैठक में उपस्थित रहे।

सावन माह में आवागमन बाधित होने की आशंका, आते हैं हजारों श्रद्धालु, हादसे की आशंका

सतीघाट स्टॉप डेम जीर्णोद्धार कार्य के लिए खोदी नहर, सीसीरोड हुई क्षतिग्रस्त

हरिभूमि न्यूज ►► कोतबा

धर्मनगरी कोतबा का आस्था का केन्द्र कहे जाने वाले सतिघाट शिव धाम पहुंच मार्ग बुरी तरह क्षतिग्रस्त हो गया है। सतिघाट स्टॉप डेम जीर्णोद्धार कार्य जलसंसाधन विभाग द्वारा करवाया जा रहा है। जिसमें पक्की नहर का भी निर्माण कार्य किया जाना है। जिसके लिए खोदाई की गई थी। खोदाई के दौरान बड़ी भारी वाहनों के चलने से पहुंच मार्ग सीसी रोड बुरी तरह क्षतिग्रस्त हो गया है। स्थिति यह है कि छोटी कार भी वहां से नहर की ओर रोड टूट कर गिरने से दुर्घटनाओं की आशंका बनी हुई है। जिसपर नगर पंचायत अध्यक्ष पार्षद सहित नगरवासी लामबंद हो गए हैं। जिसपर नगर कार्य नहीं करने पर

धरना प्रदर्शन की बात कही जा रही है। विदित हो कि सतिघाट धाम पर नगर की मध्य बहने वाली भैवनी नदी के तट पर प्रकृतिक सौन्दर्य से परिपूर्ण सतीघाट धाम में वर्षों से टूटे पड़े स्टॉप डेम का जीर्णोद्धार 1.61 करोड़ की लागत से जलसंसाधन विभाग द्वारा करवाया जा रहा है। तटबंध, गार्डनिंग, वृक्षारोपण, सौंदर्यीकरण सहित अन्य कार्य भी किए जा रहे हैं। जिसका कार्य बरसात के दौरान भी निर्माणधीन है। नहर की खुदाई में बड़ी चैन माउण्ट पोक्लेन मशीन हाइवा सहित भारी वाहनों का प्रयोग किया गया। बरसात अधिक होने से निर्माण कार्य बन्द कर दिया। पानी



क्षतिग्रस्त सड़क।

का बहाव नहर में चालू है जिससे सड़क बुरी तरह क्षतिग्रस्त हो गया है। जिससे लेकर नगरवासियों में भारी आक्रोश व्याप्त है। उन्होंने जलसंसाधन विभाग के एसडीओ

बताया कि जलसंसाधन विभाग द्वारा यहाँ क्या निर्माण कार्य करवाया जा रहा है। उसकी क्या रूपरेखा है। इससे वे अनभिज्ञ हैं। उन्होंने जलसंसाधन विभाग के एसडीओ

पर आरोप लगाते हुए कहा कि उनके द्वारा फोन कर निर्माण कार्य की कार्य योजना संबंध में बात करने पर दो दिनों में आ कर अवगत कराने की बात करते हैं लेकिन मौके पर कोई नहीं आते हैं। न ही निर्माण स्थल पर कोई सूचना बोर्ड लगा है। विभाग के अधिकारि मनमानी रवैए से बेतरतीब निर्माण कार्य करवा रहे हैं जहाँ पा रहे हैं वही गद्दे खोद दे रहे हैं। नगर पंचायत के बुनियादी सड़कों को भी क्षतिग्रस्त कर दिए हैं जिससे कभी भी बड़े हादसे हो सकते हैं। विभाग के मनमानी रवैया से हम क्रस्त है। वही बड़ा सुमित कुमार शर्मा ने बताया कि जलसंसाधन विभाग के द्वारा नहर की खुदाई करवाने से नगर पंचायत को सीसी रोड धस गया है। जिससे कभी भी बड़ा हादसा हो सकता

है। सामने सावन का महीना है सतिघाट धाम हिन्दुओं की आस्था का केन्द्र है। यहाँ सोमवार को 5 से 10 हजार भक्तों का आना होता है। जिसे मद्देनजर रखते हुए तत्काल निर्माण कार्य करवा कर सड़क सुधार नहीं होता है तो हम सब्बि नगरवासी धरने पर बैठेंगे जब तक कार्य नहीं होगा तब तक प्रदर्शन किया जाएगा। वही पार्षद सुदर्शन पटेल ने बताया कि सतिघाट धाम आने का ये मुख्य मार्ग है इसी मार्ग के नगर का भालुखार मोहल्ला का आवागमन होता है। सावन में बच्चों सहित बड़ी संख्या में सड़कों में इतने गड्डे हो गए हैं कि कभी भी गाड़ीयां नहर में पलट सकती हैं। विभाग व निर्माण एजेंसी इसे अनदेखा कर रही हैं। वही सतिघाट शिव मंदिर के पुजारी

धीरज शर्मा ने बताया कि 3 दिनों में सावन का महीना चालू होने वाला है यहाँ अनेक कार्यक्रम हों वृष की भांति इस वर्ष भी आयोजित किए जायेंगे जिसमें दूर दराज से हजारों भक्तों का आवागमन होता है। मुख्य मार्ग के समीप विकास कार्य किया जा रहा है। जिससे सड़क जर्जर हालत में है।

मुझे जानकारी मिली है

सुझे सड़क के किनारे मिट्टी कटाव होने से सड़क क्षतिग्रस्त होने की सूचना मिली है जिसे उच्चाधिकारियों को अवगत कर दिया गया है। साथ ही निर्माण एजेंसी को तत्काल सुरक्षा व्यवस्था सुनिश्चित करने के कड़े निर्देश दिए गए हैं। सावन से पहले ही आवश्यक सुधार कार्य किए जावेंगे।

-नरेन्द्र कुमार सिन्हा एसडीओ जलसंसाधन विभाग



दिलीप कुमार को याद कर धर्मेंद्र हुए इमोशनल

मुंबई। बॉलीवुड के हीमैन धर्मेंद्र ने हाल ही में अपने इंस्टाग्राम हैंडल पर एक इमोशनल पोस्ट लिखा है, जो सोशल मीडिया पर खूब वायरल हो रहा है। दरअसल धर्मेंद्र ने आज के दिन को मनहूस बताते हुए कहा कि आज ही दिन उनका सबसे प्यारा दोस्त उनसे बिछड़ गया था। धर्मेंद्र का यह पोस्ट देखकर हर कोई हैरान रह

गया है। धर्मेंद्र ने अपने इंस्टाग्राम हैंडल पर एक तस्वीर पोस्ट की है, जिसमें वह दिग्गज एक्टर दिलीप कुमार के साथ नजर आ रहे हैं। इस तस्वीर में धर्मेंद्र और दिलीप कुमार एक-दूसरे का हाथ थामे नजर आ रहे हैं। इस तस्वीर को शेयर करते हुए उन्होंने लिखा, 'आज का दिन कितना गमनाक और मनहूस दिन है।'

लाइफ Style

वाणी

मंडला मर्डर्स से कर रहीं डिजिटल डेब्यू

एजेसी ►► मुंबई

नेटपिलवस और वायआरएफ एंटरटेनमेंट की बहुप्रतीक्षित और विधा सीमाएं लांघने वाली सीरीज मंडला मर्डर्स 25 जुलाई को रिलीज हो रही है। यह सीरीज न केवल एक रहस्यमयी, पौराणिक-क्राइम थ्रिलर है, बल्कि अभिनेत्री वाणी कपूर के लिए ओटीटी पर पहला कदम भी है।

वाणी कपूर, जो अब तक बड़े पर्दे पर अपनी क्षमता दिखा चुकी हैं, इस बार एक कठिन और चुनौतीपूर्ण भूमिका निभाने को लेकर उत्साहित हैं। इस किरदार को लेकर उन्होंने कहा, 'मैं कुछ बेहद खास और चुनौतीपूर्ण तलाश रही थी ताकि मेरा ओटीटी पर डेब्यू यादगार हो और मंडला मर्डर्स जैसा प्लेटफॉर्म मिलना मेरे लिए सौभाग्य की बात है। मैं ऐसी कहानी का हिस्सा बन रही हूँ, जो शारीरिक और मानसिक रूप से मुझसे एक नया अवतार मांगेगी। यह एक ऐसी शैली है, जिसमें मैंने पहले कदम नहीं रखा था। उन्होंने कहा कि यह निडर निर्णय मुझे गहराई, संघर्ष और संवेदनशीलता को नई परतों से रूबरू करा रहा है और यही तत्व उत्कृष्ट कहानी कहने के लिए अहम हैं। सीरीज के रचयिता और निर्देशक गोपी पुथुरन, जिन्हें 'मदानी' फ्रेंचाइजी का श्रेय जाता है, उन्होंने दर्शकों को एक जटिल कयास-कथा में ले जाने का वादा किया है, जहां हर सुराग एक प्राचीन भविष्यवाणी की गहराई खोलता है। इसके साथ वैभव राज गुप्ता, सुरवीन चावला और श्रिया पिलगांवकर जैसी प्रमुख कलाकारों का अभिनय इस कथानक को और वजन देता है। वाणी ने स्ट्रीमिंग प्लेटफॉर्म में महिलाओं के लिए बेहतर अवसरों पर जोर देते हुए कहा, मुझे स्ट्रीमिंग से प्यार है।




टॉलीवुड मसाला

कानूनी पचड़े में फंसे महेश



हैदराबाद। साउथ के महान्तर अभिनेता महेश बाबू एक कानूनी विवाद में उलझ गए हैं। हैदराबाद की एक महिला डॉक्टर ने उनके खिलाफ रियाज एस्टेट घोटाले को लेकर शिकायत दर्ज कराई है। डॉक्टर का आरोप है कि उन्होंने एक प्लॉट खरीदने के लिए करीब 34.8 लाख रुपये दिए, लेकिन जिस जमीन की बात की गई थी, वह असल में मौजूद ही नहीं थी। इस शिकायत के आधार पर, तेलंगाना के रंगा रेड्डी जिले की उपमोक्ता अदालत ने अभिनेता महेश बाबू को कानूनी मोटिस भेजा है।



ऋषभ को बर्थडे पर मिला तोहफा...

मुंबई। ऋषभ शेट्टी की 'कांतारा चैप्टर 1' का पोस्टर रिलीज हो गया है। मेकर्स ने इस पोस्टर को ऋषभ शेट्टी के जन्मदिन के खास मौके पर ही आउट किया है। वहीं मुंबई की रिलीज डेट भी सामने आ गई है। साउथ सुपरस्टार ऋषभ शेट्टी की मूवी 'कांतारा' ने साल 2022 में खूब सुर्खियां बटोरी थी। वहीं ये मुंबई उस साल की सबसे बड़ी ब्लॉकबस्टर साबित हुई थी। वहीं आज यानी 7 जुलाई को इसके प्रीमियर का पोस्टर जारी किया गया है। इसका नाम 'कांतारा चैप्टर 1' रखा गया है। मेकर्स ने इस मुंबई के पोस्टर को ऋषभ शेट्टी के बर्थडे पर ही रिलीज किया है। आज एक्टर अपना 41वां जन्मदिन मना रहे हैं। इसी खास मौके पर उन्होंने फैंस को भी सरप्राइज गिफ्ट दे दिया है। वहीं मेकर्स ने इसकी रिलीज डेट भी रिलीज कर दी है। ये मुंबई इसी साल 2 अक्टूबर को सिनेमाघरों में दस्तक देगा।



सन ऑफ सरदार-2 का नया गाना रिलीज

मुंबई। अभिनेत्री मृणाल ठाकुर और अजय देवगन की अपकॉमिंग मूवी 'सन ऑफ सरदार 2' का नया गाना रिलीज हो चुका है। सोशल मीडिया पर फैंस मृणाल ठाकुर और अजय देवगन की जोड़ी पर काफी प्यार लुटा रहे हैं। हाल ही में मेकर्स ने मूवी का नया गाना 'पहला तू दूजा तू' रिलीज किया है। इस बार अजय देवगन के साथ मृणाल ठाकुर की केमिस्ट्री देखने को मिल रही है। फैंस कपल की इस केमिस्ट्री को काफी पसंद भी कर रहे हैं। वहीं इसकी अनाउंसमेंट अजय देवगन और मृणाल ने अपने ऑफिशियल इंस्टाग्राम पर शेयर की है। 'सन ऑफ सरदार 2' के इस गाने को टी-सीरीज ने अपने ऑफिशियल यूट्यूब पर रिलीज किया है। वहीं अजय और मृणाल ने इसकी जानकारी अपने फैंस को इंस्टाग्राम पर दी।



आज होगा 'सैयारा' का ट्रेलर लॉन्च...

मुंबई। सैयारा इन दिनों देशभर में युवाओं के बीच सबसे चर्चित रोमांटिक फिल्मों में से एक बन चुकी है। फिल्म का म्यूजिक एल्बम पहले ही साल का सर्वश्रेष्ठ एल्बम साबित हो चुका है, जिसमें फहीम-असलान का टाइटल ट्रैक सैयारा, जूबिन नौटियाल का बर्बाद, विशाल मिश्रा का तुम हो तो, सचत-पररा का हमसफ़र और अरिजीत सिंह और मिथुन का धुन जैसे गाने भारतीय संगीत चार्ट्स पर धूम मचा चुके हैं। अब यशराज फिल्मस की फिल्म सैयारा का बहुप्रतीक्षित ट्रेलर 8 जुलाई को सुबह 11 बजे रिलीज करने जा रहा है। इसे देश के युवाओं के लिए एक "अपॉइंटमेंट व्यूइंग" इवेंट के रूप में पेश किया जा रहा है। अब तक फिल्म को एक गहन प्रेम कहानी के लिए सर्वसम्पत्ति से सराहना मिल रही है।

टीवी मसाला



दीपिका सर्जरी के बाद फिर बिजनेस में उतरीं

मुंबई। टीवी की महान्तर एक्टर दीपिका कक्कड़ सर्जरी के बाद फिर से बिजनेस में उतर गई हैं। एक्टर के पति शोएब इब्राहिम ने लैटेस्ट व्लॉग में एक्टर की हेल्थ अपडेट भी शेयर की है। दीपिका की हाल ही में कैंसर की सर्जरी हुई है। हालांकि अभी एक्टर अस्पताल से घर पर भी आ गई हैं और उनकी हेल्थ में भी सुधार देखा जा रहा है। उनके पति और एक्टर शोएब इब्राहिम ने हाल ही में एक्टर की हेल्थ का अपडेट शेयर किया है। साथ ही ये भी बताया कि दीपिका ने फिर से अपनी क्लॉथिंग ब्रांड का करियर शुरू कर दिया है। शोएब ने अपने यूट्यूब चैनल पर एक लैटेस्ट व्लॉग जारी किया है। इसमें वो अपने बेटे रुहान के साथ शॉपिंग करते नजर आ रहे हैं। साथ ही एक्टर ने अपनी पत्नी दीपिका की हेल्थ के बारे में भी बात की है। व्लॉग में उन्होंने बताया कि दीपिका की सर्जरी हुई थी अब उनके टॉके हट गए हैं। साथ ही अगले वीक उनका नया इलाज भी शुरू हो जाएगा। दीपिका के पति शोएब ने व्लॉग में आगे बताया कि दीपिका जब सर्जरी के बाद वापस घर आई थी तो उन्होंने अपने क्लॉथिंग ब्रांड का काम फिर से शुरू कर दिया। अब दीपिका अपनी ब्रांड डीकेआई पर एक बार फिर से काम कर रही हैं। बता दें इस व्लॉग में सर्जरी के बाद पहली बार दीपिका अपने बेटे रुहान और पति शोएब के साथ बाहर घूमने गईं और बाहर का खाना भी खाया।

'इती सी खुशी' में मुख्य भूमिका में आएंगी नजर

मुंबई। नया पारिवारिक ड्रामा 'इती सी खुशी' में अभिनेत्री सुमुखल तौकर मुख्य किरदार में नजर आएंगी। सुमुखल अपने प्रभावशाली स्क्रीन प्रेजेंस और मानवतात्मक गहराई के लिए जानी जाती हैं, और अब वह अजिंता दिवेकर का किरदार निभाने जा रही हैं। मुंबई की चहल-पहल भरी फुल्टाइम में रची गई यह कहानी 21 वर्षीय अजिंता की है, जो छह माई-बहनों में सबसे बड़ी है और अपने विचित्र परिवार की अनगूँही लेकिन मजबूत आधारभूत बान बन जाती है। एक और उसका पिता शराब की लत से जूझ रहा है, तो दूसरी ओर मां उन्हें पहले ही छोड़ चुकी हैं। ऐसे में अजिंता अपने सपनों और पढ़ाई की फुर्सती देकर अपने माई-बहनों के लिए बेहतर भविष्य गढ़ने में लग जाती है। यह शो रोजमर्रा के संघर्ष, अनकहे बलिदानों और बिना शोर के जीतने वाले प्रेम और साहस की कहानी को बेहद सच्चाई और कोमलता से दर्शाता है। अजिंता के किरदार के बारे में बात करते हुए सुमुखल तौकर खिलते हैं और कहती हैं, 'इती सी खुशी का हिस्सा बनकर बेहद उत्साहित हूँ और अजिंता की कहानी को जीवन देने का मौका पाकर खुद को सौभाग्यशाली मानती हूँ। अजिंता दिवेकर कोई सामान्य टेलीविजन किरदार नहीं है।

स्पोर्ट्स ड्रामा '5th सितंबर' का ट्रेलर आउट, 18 जुलाई को होगी रिलीज

मुंबई। केएसएम फिल्म प्रोडक्शंस ने अपनी बहुप्रतीक्षित फिल्म '5th सितंबर' का भावनात्मक ट्रेलर रिलीज कर दिया है। यह एक दिल छू लेने वाली स्पोर्ट्स ड्रामा फिल्म है, जो न केवल खेल की भावना बल्कि जीवन बदलने वाले मेटर्स की अहमियत को भी दर्शाती है। कुनाल शमशेर मल्ला की ओर से निर्देशित और निर्मित यह फिल्म 18 जुलाई को देशभर के सिनेमाघरों में रिलीज होगी। ट्रेलर की शुरुआत एक भावुक क्लाइमैक्स से होती है, जिसमें अधूरे सपनों, पछतावों और एक गुरु और शिष्य के बीच के अनकहे रिश्ते को खूबसूरती से दर्शाया गया है। जल्द ही कहानी एक ऐसे मोड़ पर पहुंचती है जहां एक सच्चा मार्गदर्शक, एक टूट चुके इंसान को फिर से जीने

की राह दिखाता है। फिल्म के निर्देशक कुनाल शमशेर मल्ला कहते हैं, 'मैंने खेल को सिर्फ एक पृष्ठभूमि के रूप में चुना है। असल में यह फिल्म भावना, क्षति और एक मेटर के माध्यम से दोबारा विश्वास पाने की कहानी है। '5th सितंबर' मेरी ओर से हर उस गुरु को समर्पित है जिसने कभी किसी छात्र को हिम्मत दी है। फिल्म एक ऐसे पूर्व खिलाड़ी की कहानी है जो अपने अतीत से जुड़ा रहा है और एक नई पीढ़ी के साथ जीवन का उद्देश्य फिर से खोजता है। दमदार अभिनय, गहरे संवाद और सजीव दृश्यों के साथ यह फिल्म आत्मनिरीक्षण, प्रेरणा और उम्मीद का संदेश देती है।



'मेट्रो इन दिनों' की बॉक्स ऑफिस पर हालत पस्त 20 करोड़ कमाना हुआ मुश्किल

मुंबई। अनुराग बासु की नई फिल्म, 'मेट्रो... इन दिनों' 4 जुलाई को सिनेमाघरों में रिलीज हुई थी। फिल्म में अपना पहला वीकेंड पूरा कर लिया है। फिर भी फिल्म का कलेक्शन 20 करोड़ के पार नहीं जा पाया है। मेट्रो इन दिनों को दर्शकों और पहले दिव अल्ट्रा रिस्पॉन्स मिला था। इसके बाद उम्मीद लगाई गई थी कि फिल्म वर्ड ऑफ माउथ से फायदा मिलेगा। लेकिन अभी ऐसा होना नजर नहीं आ रहा है। इस फिल्म में आदित्य रॉय कपूर, सारा अली खान, पंकज त्रिपाठी, कोंकणा सेन शर्मा, पारिमा खना शेख, अली फजल, अनुपम खेर और नीना गुप्ता जैसे कलाकार शामिल हैं। रिपोर्ट के अनुसार, फिल्म ने तीसरे दिन 5.46 करोड़ रुपये की कमाई की है। वहीं, फिल्म ने दूसरे दिन 6 करोड़ रुपये और पहले



दिन 3.5 करोड़ रुपये का कलेक्शन किया है। इससे फिल्म का कुल कलेक्शन 14.96 करोड़ रुपये हो गया। यदि फिल्म का कलेक्शन इसी तरह जारी रहे, तो मेट्रो... इन दिनों का लाइव टाइम बिजनेस 50 करोड़ रुपये भी पहुंचना मुश्किल होगा। 'मेट्रो... इन दिनों' का लॉन्च और निर्देशन अनुराग

बासु ने किया है। यह एक म्यूजिकल रोमांटिक ड्रामा है। यह फिल्म 2007 में आई 'लाइव इन ए... मेट्रो' का सीक्वल है। फिल्म में चार अलग-अलग उम्र के जोड़ों की कहानियाँ हैं, जो मुंबई, दिल्ली, कोलकाता और बंगलुरु जैसे शहरों में एक-दूसरे से जुड़ी हुई हैं।

चलचित्र देखकर कुछ डर के मारे कुर्सियों से उठकर भाग खड़े हुए थे

7 जुलाई को पहली बार चलती-फिरती तस्वीरें स्क्रीन पर दी थीं दिखाई

मुंबई। मुंबई के वॉटसन होटल में 7 जुलाई 1896 को ही पहली बार चलती-फिरती तस्वीरें स्क्रीन पर सामने दिखाई दी थीं। उस समय किसी ने सोचा भी नहीं होगा कि यही दिन भारतीय सिनेमा के सुनहरे सफर की शुरुआत बनेगा। पहली बार लुमियर ब्रदर्स की 'द अराइवल ऑफ ए ट्रेन' जैसी फिल्म ने दर्शकों को सिनेमा के जादू से रूबरू कराया। आज, 129 साल बाद, उसी दिन को याद करते हुए भारतीय सिनेमा की नींव और उसके शुरुआती दिनों की कहानी फिर से जिंदा हो उठी है।

लुमियर ब्रदर्स की फिल्म 'द अराइवल ऑफ ए ट्रेन' से दर्शकों को सिनेमा के जादू से रूबरू कराया था कैसे और कहां शुरू हुई पहली फिल्म

7 जुलाई, 1896 को टाइम्स ऑफ इंडिया में छपे एक विज्ञापन ने मुंबईवासियों को 'लुमियर के सबसे बड़े चमत्कार' को देखने का न्यौता दिया था। उस दौरान वॉटसन होटल में हुए इस इवेंट में एक रुपये का टिकट हुआ करता था। इसी पैसे के साथ दर्शकों ने सदी के सबसे अग्रेसर आविष्कार, चलती हुई स्क्रीन को पहली बार देखा। लुमियर ब्रदर्स की ओर से प्रदर्शित की गई यह द अराइवल ऑफ ए ट्रेन नामक फिल्म में सिर्फ एक ट्रेन स्टेशन पर आती दिखाई गई थी। लेकिन दर्शकों को यह चीज इतना असली लगा कि कुछ डर के मारे कुर्सियों से उठकर भाग खड़े हुए, जबकि कुछ औरते बेहोश तक हो गई थीं।



लुमियर ब्रदर्स ने कैसे फिल्मों को स्क्रीन पर दिखाया शुरू किया

फ्रांस के लुई और अगस्टे लुमियर ने साल 1895 में पेरिस में पहली बार सिनेमा दिखाया था। पेरिस और लंदन में सक्सेस के बाद वह भारत आए और बॉम्बे आकर, 14 जुलाई से नोवेल्टी थिएटर में इन फिल्मों का दोबारा प्रदर्शन हुआ और यह सिलसिला एक महीने तक चलता रहा। बता दें कि शुरुआती फिल्मों में कोई कहानी नहीं हुआ करती थी, बल्कि सिंपल इन्सीडेन्स हुआ करते थे, जैसे दीवार गिरना, ट्रेन का आना, या किसी फैक्ट्री से कामगारों का बाहर निकलना ही स्क्रीन पर दिखाया जाता था। उस दौर में ये छोटे-छोटे सीन्स ही दर्शकों को काफी उत्साहित करते थे।

लुमियर ब्रदर्स से प्रेरित होकर भारत में मंगाया गया कैमरा

लुमियर ब्रदर्स ने तो दर्शकों के बीच चलती स्क्रीन का प्रचलन ला ही दिया था। इनसे प्रेरित होकर महाराष्ट्र के हरीशचंद्र सखाराम भटवाडेकर जिनको सावे दादा भी बोला जाता था। इन्होंने भारत में पहला कैमरा मंगाया और कुश्ती के सीन को शूट कर भारत की पहली डॉक्यूमेंट्री बनाई। आगे चलकर उन्होंने व्यूजर्नल के साथ-साथ बाकी की सामाजिक घटनाओं को भी रिकॉर्ड किया।

'राजा हरिश्चंद्र' बनी पहली फीचर फिल्म

जोएफ मदन और अब्दुल अली यूसुफ अली जैसे बिजनेसमैन ने फिल्म को बिजनेस के तौर पर बनाने का काम शुरू कर दिया। छोटे शहरों और गांवों में टेंट सिनेमा का चलन शुरू हुआ, जिससे सिनेमा देश भर में काफी फैलने लगे। हालांकि कुछ इतिहासकार साल 1912 में रिलीज आई 'पंडालक' को पहली फिल्म मानते हैं, मगर दादा साहेब फाल्के की राजा हरिश्चंद्र जो 3 मई, 1913 को भारत में आई थी, इसे भारत की पहली मुक फीचर फिल्म का दर्जा दिया गया है।

